



ТАТАРСТАН РЕСПУБЛИКАСЫ ЗАКОНЫ

Тәмәкесез никотинлы продукцияне, никотин кертү электрон системаларын балигъ булмаганнарга сатуны тыю турында һәм Татарстан Республикасының аерым закон актларына үзгәрешләр кертү хакында

Татарстан Республикасы
Дәүләт Советы тарафыннан
2019 елның 24 декабрендә
кабул ителде

1 статья. Әлеге Законның жайга салу предметы

Әлеге Закон «Россия Федерациясендә гражданнарның сәламәтлеген саклау нигезләре турында» 2011 елның 21 ноябрэндәге 323-ФЗ номерлы Федераль закон һәм «Россия Федерациясендә бала хокукларының төп гарантияләре турында» 1998 елның 24 июлендәге 124-ФЗ номерлы Федераль закон нигезендә гражданнарның сәламәтлеген яклау һәм саклау максатларында Татарстан Республикасы территориясендә тәмәкесез никотинлы продукцияне, никотин кертү электрон системаларын унсигез яшкә житмәгән затларга (алга таба – балигъ булмаганнар) сатуны тыюны билгели.

2 статья. Әлеге Законда кулланыла торган төп төшенчәләр

1. Әлеге Закон максатларында түбәндәге төп төшенчәләр кулланыла:

1) тәмәкесез никотинлы продукция – никотин булган һәм никотинны теләсә нинди ысул белән куллану өчен билгеләнгән продукция (Россия Федерациясе законнары нигезендә теркәлгән тәмәке әйберләреннән һәм дару чараларыннан тыш);

2) никотин кертү электрон системасы – никотин кертү электрон системалары өчен сыекчаны кулланучы сулый торган аэрозольгә (парга) әйләндерү өчен кулланыла торган электрон жайланма (Россия Федерациясе законнарында билгеләнгән тәртиптә теркәлгән медицина әйберләреннән тыш).

2. Әлеге Законда кулланыла торган әлеге статьяда билгеләнмәгән төшенчәләр федераль законнардагы мәгънәләрендә кулланыла.

3 статья. Тәмәкесез никотинлы продукцияне, никотин кертү электрон системаларын балигъ булмаганнарга сатуны, шулай ук аларны тәмәкесез никотинлы продукция куллануга жәлеп итүне тыю

1. Тәмәкесез никотинлы продукцияне, никотин кертү электрон системаларын балигъ булмаганнарга сату тыела.

2. Никотин кертү электрон системаларын, тәмәкесез никотинлы продукцияне балигъ булмаганнар өчен сатып алу йә аларга тапшыру юлы, никотин кертү электрон системаларыннан файдалану, тәмәкесез никотинлы продукцияне теләсә нинди ысул белән куллану тәкъдире яисә таләбе белән аларны тәмәкесез никотинлы продукция куллануга жәлеп итү тыела.

4 статья. Административ хокук бозулар турында Татарстан Республикасы кодексына үзгәрешләр кертү хакында

Административ хокук бозулар турында Татарстан Республикасы кодексына (Татарстан Дәүләт Советы Жыйелма басмасы, 2006, № 12 (I өлеш); 2007, № 11; 2009, № 2, № 7 – 8 (I өлеш), № 9 – 10, № 12 (I өлеш); 2010, № 1 – 2, № 3, № 6 (I өлеш), № 7 (I өлеш), № 7 (II өлеш), № 10 (II өлеш); 2011, № 6 (I өлеш), № 8 (I өлеш), № 10 (I өлеш), № 11 (I өлеш); 2012, № 1, № 6 (I өлеш), № 7 (I өлеш), № 12 (I өлеш); 2013, № 1, № 2 (I өлеш), № 6 (II өлеш), № 7, № 10; 2014, № 1 – 2, № 5, № 6 (I өлеш), № 7, № 12 (III өлеш); 2015, № 3, № 4, № 12 (I өлеш); 2016, № 5, № 7 – 8; Татарстан Республикасы законнар жыйелмасы, 2017, № 33 (I өлеш), № 55 (I өлеш), № 85 (I өлеш), № 94 (I өлеш); 2018, № 22 (I өлеш), № 83 (I өлеш) түбәндәге үзгәрешләргә кертергә:

1) 2 бүлектә түбәндәге эчтәлектә 2.16 статья өстәргә:

«2.16 статья. Тәмәкесез никотинлы продукцияне, никотин кертү электрон системаларын балигъ булмаганнарга сатуны тыюны бозу, шулай ук балигъ булмаганнарны тәмәкесез никотинлы продукция куллануга жәлеп итү

Тәмәкесез никотинлы продукцияне, никотин кертү электрон системаларын балигъ булмаганнарга сатуны тыюны бозган, шулай ук балигъ булмаганнарны тәмәкесез никотинлы продукция куллануга жәлеп иткән өчен –

гражданның – өч меңнән алып биш мең сумга кадәр; вазыйфаи затларга – утыз меңнән алып илле мең сумга кадәр; юридик затларга йөз меңнән алып йөз илле мең сумга кадәр күләмдә административ штраф салына.»;

2) 7.1 статьяда «2.11 – 2.15» саннарын «2.11 – 2.16» саннарына алмаштырырга;

3) 8.1 статьяның 14 өлешендә «2.15 статьяның 2 өлешендә» сүзләреннән соң «2.16,» саннарын өстәргә.

5 статья. «Татарстан Республикасында муниципаль берәмлекләрнең жирле үзидарә органнарына административ хокук бозулар турында беркетмәләр төзүгә вәкаләтле вазыйфалар затлар исемлеген билгеләү буенча Татарстан Республикасының дәүләт вәкаләтләрен бирү хакында» Татарстан Республикасы Законына үзгәреш кертү турында

«Татарстан Республикасында муниципаль берәмлекләрнең жирле үзидарә органнарына административ хокук бозулар турында беркетмәләр төзүгә вәкаләтле вазыйфалар затлар исемлеген билгеләү буенча Татарстан Республикасының дәүләт вәкаләтләрен бирү хакында» 2010 елның 30 июлендәге 60-ТРЗ номерлы Татарстан Республикасы Законының 1 статьясына (Татарстан Дәүләт Советы Жыйнама басмасы, 2010, № 7 (II өлеш); 2013, № 2 (I өлеш), № 6 (II өлеш), № 7, № 10; 2014, № 7; 2015, № 3, № 4; Татарстан Республикасы законнар жыйнамасы, 2017, № 55 (I өлеш); 2018, № 22 (I өлеш), № 83 (I өлеш); 2019, № 79 (I өлеш), «2.15 статьяның 2 өлешендә,» сүзләреннән соң «2.16,» саннарын өстәп, үзгәреш кертүгә.

6 статья. Әлеге Законның үз көченә керү тәртібе

Әлеге Закон рәсми басылып чыккан көненнән соң 10 көн узгач үз көченә керә.

Татарстан Республикасы
Президенты



Р.Н. Миңнеханов

Казан, Кремль
2019 ел, 25 декабрь
№ 106-ТРЗ